



پیغام پاکستان کی روشنی میں ضابطہ اخلاق

(Code of Conduct in the Light of Paigham-e-Pakistan)

لوڈ الحق قادری

1- تمام شہریوں کا یہ فرض ہے کہ وہ اسلامی جمہوریہ پاکستان کے دستور کو تسلیم کریں، ریاست پاکستان کی عزت و محرم کو یقینی بنائیں اور ہر حال میں ریاست کے ساتھ اپنی وفاداری کے حلق کو نبھائیں۔

محمد رفیق عثمانی

2- اسلامی جمہوریہ پاکستان کے تمام شہری دستور پاکستان میں درج تمام بنیادی حقوق کے احترام کو یقینی بنائیں، ان میں مساوات، سماجی اور سیاسی حقوق، اظہار خیال، عقیدہ، عبادت اور اجتماع کی آزادی شامل ہیں۔

رشد نیب اللہ (ساجد میر)

3- دستور پاکستان کی اسلامی ساخت اور قوانین پاکستان کا تحفظ کیا جائے گا۔ پاکستان کے شہریوں کو یہ حق حاصل ہے کہ شریعت کے نفاذ کے لیے پراسن جدوجہد کریں۔

ساجد میر

4- اسلام کے نفاذ کے نام پر جبر کا استعمال، ریاست کے خلاف مسلح کارروائی، تشدد اور استیلاء کی تمام صورتیں بغاوت سمجھی جائیں گی اور یہ شریعت کی روح کے خلاف ہیں اور کسی فرد کو یہ حق نہیں کہ وہ حکومتی، مسلح افواج اور دیگر سیکورٹی کے اداروں کے افراد سمیت کسی بھی فرد کو کا فر قرار دے۔

محمد رفیق عثمانی

5- علماء، مشائخ اور زندگی کے ہر شعبے سے متعلقہ افراد کو چاہیے کہ وہ ریاست اور ریاستی اداروں خاص طور پر قانون نافذ کرنے والے اداروں اور مسلح افواج کی بھرپور حمایت کریں تاکہ معاشرے سے تشدد کو جڑ سے اکھاڑ دیا جائے۔

محمد رفیق عثمانی

6- ہر فرد ریاست کے خلاف لسانی، علاقائی، مذہبی اور فرقہ وارانہ تعصبات کی بنیاد پر چلنے والی تحریکوں کا حصہ بننے سے گریز کرے۔ ریاست ایسے گروہوں کے خلاف سخت کارروائی کرے گی۔

عائزہ دہلی

7- کوئی شخص فرقہ وارانہ نفرت، مسلح فرقہ وارانہ تنازعہ اور جبراً اپنے نظریات کسی دوسرے پر مسلط نہ کرے کیونکہ یہ شریعت کی کھلی خلاف ورزی ہے اور فساد فی الارض ہے۔

قبل ایاز

8- کوئی نجی یا سرکاری یا مذہبی تنظیمیں ادارہ عسکریت کی تبلیغ نہ کرے، تربیت نہ دے اور نفرت انگیزی، انتہا پسندی اور تشدد کو فروغ نہ دے۔ ایسی سرگرمیوں میں ملوث افراد اور اداروں کے خلاف قانون کے مطابق ثبوت اور شواہد کی بنیاد پر سخت کارروائی کی جائے گی۔

سید انور حسین نقوی

9- انتہا پسندی، فرقہ واریت اور تشدد کو فروغ دینے والوں، خواہ وہ کسی بھی تنظیم یا عقیدے سے ہوں، کے خلاف سخت انتظامی اور تعزیری اقدامات کیے جائیں گے۔

سید انور حسین نقوی

10- اسلام کے تمام مکاتب فکر کا یہ حق ہے کہ وہ اپنے اپنے مسالک اور عقائد کی تبلیغ کریں، مگر کسی کو کسی شخص، ادارے یا فرقے کے خلاف نفرت انگیزی اور اہانت پر مبنی حملوں یا بے بنیاد الزامات لگانے کی اجازت نہیں ہوگی۔

سید انور حسین نقوی

محمد رفیق عثمانی

عائزہ دہلی

سید انور حسین نقوی

- 11- کوئی شخص خاتم النبیین حضرت محمد ﷺ، جملہ انبیائے کرام، اہمات المؤمنین، ائمہ بیت اطہار، خلفاء راشدین اور صحابہ کرام کی توہین نہیں کرے گا۔ کوئی فرد یا گروہ قانون کو اپنے ہاتھ میں نہیں لے گا نہ ہی توہین رسالت کے کیسز کی تفتیش یا استغاثہ میں رکاوٹ نہیں بنے گا۔
- 12- کوئی شخص کسی مسلمان کی تکفیر نہیں کرے گا اور صرف مذہبی سرکاری شرعی اصولوں کی وضاحت مذہبی نظریے کی اساس پر کرے گا۔ البتہ کسی کے ہارے میں کفر کے مرتکب ہونے کا فیصلہ صادر کرنا عدالت کا دائرہ اختیار ہے (مسلمان کی تعریف وہی معتبر ہوگی جو دستور پاکستان میں ہے)۔
- 13- کوئی شخص کسی قسم کی دہشت گردی کو فروغ نہیں دے گا، دہشت گردوں کی ذہنی و جسمانی تربیت نہیں کرے گا، ان کو بھرتی نہیں کرے گا اور کہیں بھی دہشت گرد سرگرمیوں میں ملوث نہیں ہوگا۔
- 14- سرکاری، نجی اور مذہبی تعلیمی اداروں کے نصاب میں اختلاف رائے کے آداب کو شامل کیا جائے گا کیونکہ تعلیمی اور نظریاتی اختلافات پر تحقیق کرنے کے لیے سب سے سوزوں جگہ صرف تعلیمی ادارے ہوتے ہیں۔
- 15- تمام مسلم شہری اور سرکاری حکام اپنے فرائض کی انجام دہی اسلامی تعلیمات اور دستور پاکستان کی روشنی میں کریں گے۔
- 16- بزرگ شہریوں، خواتین، بچوں، فضائی اور دیگر تمام کم مستفیض افراد کے حقوق کے حوالے سے اسلامی تعلیمات ہر سطح پر دی جائیں گی۔
- 17- پاکستان کے غیر مسلم شہریوں کو یہ حق حاصل ہے کہ وہ اپنے مذہب اور مذہبی رسومات کی ادائیگی اپنے اپنے مذہبی عقائد کے مطابق کریں۔
- 18- اسلام خواتین کے حقوق کا تحفظ کرتا ہے۔ کسی شخص کو یہ حق حاصل نہیں کہ وہ خواتین سے ان کے دوث، تعلیم اور روزگار کا حق چھینے اور ان کے تعلیمی اداروں کو نقصان پہنچائے۔ ہر فرد غیرت کے نام پر قتل، قرآن پاک سے شادی، ورنی، کاروباری اور دوش سے باز رہے، کیونکہ یہ اسلام کی رو سے ممنوع تھا۔
- 19- کوئی شخص مساجد، منبر و محراب، مجالس اور امام ہد گاہوں میں نفرت انگیزی پر مبنی تقریر نہیں کرے گا اور فرقہ وارانہ موضوعات کے حوالے سے اخبارات اور ٹی وی یا سوشل میڈیا پر تنازعہ منھگو نہیں کرے گا۔
- 20- آزادی اظہار اسلام اور ملکی قوانین کے ماتحت ہے اس لیے میڈیا پر ایسا کوئی پروگرام نہ چلایا جائے جو فرقہ وارانہ نفرت پھیلانے کا سبب بنے اور پاکستان کی اسلامی شناخت کو برباد کرے۔

ذرائع تکمیل کردہ

محمد عابد  
فیروز آباد  
فیض محمد عابد  
فیض محمد عابد

(سابقہ مدیر)  
جناب مولانا  
چیمبرمین  
اسلامی نظریاتی کونسل  
ڈاکٹر عبدالجبار  
ڈاکٹر عبدالجبار  
ڈاکٹر عبدالجبار

لوز الحق قادری  
۲۰۱۸-۲۰  
(مصدقہ عثمانی)  
(مفتی نسیب الرحمن)

عزیز قادری